



اسٹار کرکٹرز کا قومی انڈر 19 کرکٹ ٹیم کے لیے نیک خواہشات کا اظہار

- آئی سی سی انڈر 19 ورلڈکپ میں شرکت سے نوجوان کھلاڑیوں میں دباؤ برداشت کرنے کی صلاحیت پیدا ہوگی، اظہر علی
- جنوبی افریقہ کی کنڈیشنز میں گیندز زیادہ باؤنس ہوتا ہے، ہمارے بلے بازوں کو مثبت سوچ کے ساتھ میدان میں اترنا ہوگا، بابر اعظم
- رواں سال قومی انڈر 19 کرکٹ ٹیم کی کارکردگی بہتر بن رہی، یقین ہے کھلاڑی عمدہ کارکردگی کا تسلسل برقرار رکھیں گے، فخر زمان
- روحیل نذیر اور آرش علی خان کے ساتھ کرکٹ کھیل چکا ہوں، ٹیم متوازی ہے، شاہین شاہ آفریدی
- انڈر 19 کرکٹ سے قومی ٹیم میں جگہ بنائی، کھلاڑیوں سے بہترین کارکردگی کی امید ہے، نسیم شاہ
- پر امید ہوں قومی انڈر 19 ٹیم، ایونٹ میں متاثر کن کارکردگی کا مظاہرہ کرے گی، محمد حسنین

لاہور، 10 جنوری 2020ء:

قومی کرکٹ ٹیم کے اسٹار کھلاڑیوں نے آئی سی سی انڈر 19 ورلڈکپ 2020 میں شرکت کے لیے روانہ ہونے والی قومی انڈر 19 کرکٹ ٹیم کے لیے نیک خواہشات کا اظہار کیا ہے۔ قومی ٹیسٹ کرکٹ ٹیم کے کپتان اظہر علی، کپتان قومی ٹی ٹونٹی ٹیم بابر اعظم، فخر زمان، شاہین شاہ آفریدی، نسیم شاہ اور محمد حسنین پر امید ہیں کہ نوجوان کھلاڑی ایونٹ میں متاثر کن کارکردگی کا مظاہرہ کریں گے۔

مختلف ادوار میں قومی انڈر 19 کرکٹ ٹیم کی نمائندگی کرنے والے کرکٹرز متفق ہیں کہ انڈر 19 کرکٹ، کسی بھی کھلاڑی کے لیے قومی کرکٹ ٹیم میں جگہ بنانے کی پہلی سیڑھی ہے۔

اظہر علی نے آئی سی سی انڈر 19 کرکٹ ورلڈکپ 2002 میں پاکستان کی نمائندگی کی تھی۔

بابراعظم، آئی سی سی انڈر 19 کرکٹ ورلڈکپ 2010 اور 2012 میں پاکستان کی نمائندگی کرچکے ہیں۔ آئی سی سی انڈر 19 کرکٹ ورلڈکپ 2012 میں پاکستان کی قیادت کرنے والے بابراعظم، ایونٹ کے چھ میچوں میں 287 رنز بناکر سب سے زیادہ اسکور بنانے والے بلے بازوں کی فہرست میں دوسرے نمبر پر رہے۔

گذشتہ ورلڈکپ میں قومی انڈر 19 کرکٹ ٹیم کی نمائندگی کرنے والے شاہین شاہ آفریدی نے پانچ میچوں میں 12 وکٹیں حاصل کی تھیں۔

نسیم شاہ اور محمد حسنین اے سی سی یوتھ انڈر 19 ایشیاکپ 2018 میں پاکستان کی نمائندگی کرچکے ہیں۔

فخر زمان کراچی انڈر 19 کرکٹ ٹیم کی جانب سے ڈومیسٹک کرکٹ میں شرکت کرچکے ہیں۔

اظہر علی:

اظہر علی نے کہا کہ انڈر 19 کرکٹ، نوجوان کھلاڑیوں کے لیے اعلیٰ سطح کی کرکٹ میں جگہ بنانے کا بہترین موقع ہے۔ انہوں نے نوجوان کھلاڑیوں کو جنوبی افریقہ میں بے خوف کرکٹ کھیلنے کا مشورہ دیا۔

قومی ٹیسٹ کرکٹ ٹیم کے کپتان اظہر علی کا کہنا ہے کہ کپتان انڈر 19 کرکٹ ٹیم روحیل نذیر اور حیدر علی نے قائداعظم ٹرافی 2019-20 کے فائنل میں ناردرن کی نمائندگی کی تھی، بطور حریف کرکٹر وہ دونوں کھلاڑیوں کی کارکردگی سے بہت متاثر ہوئے۔

اظہر علی نے کہا کہ انڈر 19 ورلڈکپ میں شرکت سے کھلاڑیوں میں دباؤ برداشت کرنے کی صلاحیت پیدا ہوگی۔

بابراعظم:

بابراعظم کا کہنا ہے کہ گذشتہ سال قومی انڈر 19 کرکٹ ٹیم کی کارکردگی میں تسلسل رہا۔ نوجوان بلے بازوں کو مشورہ دیتے ہوئے بابراعظم نے کہا کہ جنوبی افریقہ کی

پجز پر گیند باؤنس ہوتا ہے لہذا نوجوان کھلاڑیوں کو مثبت سوچ کے ساتھ میدان میں اترنا ہوگا۔ انہوں نے کہا کہ کھلاڑی متحد ہو کر کھیلیں گے تو ایونٹ میں کامیابی کے امکانات روشن ہوجائیں گے۔

فخر زمان:

فخر زمان کا کہنا ہے کہ انڈر 19 کرکٹ میں پاکستان کا ریکارڈ شاندار ہے۔ انہوں نے کہا کہ قومی انڈر 19 کرکٹ ٹیم کے چند کرکٹرز، جن میں روحیل نذیر اور حیدر علی نمایاں ہیں، وہ ان کے ساتھ فرسٹ کلاس کرکٹ کھیل چکے ہیں۔

بائیں ہاتھ کے اوپنر کا کہنا ہے کہ انڈر 19 کرکٹ، ایک کھلاڑی کی بنیاد بنانے میں اہم کردار ادا کرتی ہے۔ انہوں نے کہا کہ یہ ورلڈکپ قومی انڈر 19 اسکواڈ میں شامل کئی کھلاڑیوں کے لیے اپنی پہچان بنانے کا بہترین موقع ہے۔

شاہین شاہ آفریدی:

شاہین شاہ آفریدی کا کہنا ہے کہ وہ قومی انڈر کرکٹ ٹیم کے موجودہ کپتان روحیل نذیر اور اسکواڈ میں شامل اسپنر آرش علی خان کے ہمراہ کرکٹ کھیل چکے ہیں۔ انہوں نے کہا کہ بہترین کھلاڑیوں پر مشتمل قومی انڈر 19 اسکواڈ متوازی ہے۔

بائیں ہاتھ کے فاسٹ باؤلر نے کہا کہ قومی کرکٹ ٹیم کے ساتھ ان کا سفر آئی سی سی انڈر 19 کرکٹ ورلڈکپ میں بہترین کارکردگی کے سبب شروع ہوا۔ وہ پر امید ہیں کہ باصلاحیت نوجوان کھلاڑی، میگایونٹ میں بہترین کارکردگی دکھا کر قومی اسکواڈ میں جگہ بنانے کی اہلیت رکھتے ہیں۔

نسیم شاہ:

حال ہی میں قومی انڈر 19 کرکٹ ٹیم سے قومی ٹیسٹ کرکٹ ٹیم میں جگہ بنانے والے نوجوان فاسٹ باؤلر نسیم شاہ کا کہنا ہے کہ وہ اسکواڈ میں شامل تمام کھلاڑیوں کے ساتھ کرکٹ کھیل چکے ہیں۔ انہوں نے کہا کہ تمام کھلاڑی بہترین صلاحیتوں کے مالک ہیں اور اس ٹیم کی خاصیت، متحد ہو کر میدان میں اترنا ہے۔

نوجوان فاسٹ باؤلر نے کہا کہ میگایونٹ میں شرکت کے لیے جنوبی افریقہ روانہ ہونے

والے کھلاڑیوں کے لیے وہ خود سب سے بڑی مثال ہیں، انہوں نے کہا کہ تمام کھلاڑیوں کو ادراک ہے کہ ایونٹ میں بہترین کارکردگی کی بدولت وہ قومی اسکواڈ میں جگہ بنا سکتے ہیں۔

محمد حسنین:

نوجوان فاسٹ باؤلر محمد حسنین کا کہنا ہے کہ قومی انڈر 19 کرکٹ اسکواڈ، بہترین کھلاڑیوں پر مشتمل ہے۔ وہ اپریمید ہیں کہ قومی انڈر 19 کرکٹ ٹیم ایونٹ میں متاثر کن کارکردگی کا مظاہرہ کرے گی۔

اسکواڈ (یکم ستمبر 2000 یا اس کے بعد پیدا ہونے والے کھلاڑیوں کا انتخاب کیا جاسکتا تھا):

اوپنرز: عبدالواحد بنگلزئی (کوئٹہ)، حیدر علی (راولپنڈی) اور محمد شہزاد (ملتان)۔

مڈل آرڈرز: محمد حارث (پشاور)، محمد حریرہ (سیالکوٹ) اور محمد عرفان خان (لاہور)۔

وکت کیپر: روحیل نذیر (کپتان)۔

آل راؤنڈرز: عباس آفریدی (پشاور)، فہد منیر (لاہور)، قاسم اکرم (لاہور)۔

اسپنرز: عامر علی (لاڑکانہ) اور آرش علی خان (کراچی)۔

فاسٹ باؤلرز: عامر خان (پشاور)، محمد وسیم جونیئر (شمالی وزیرستان) اور طاہر حسین (ملتان)۔

ٹیم منیجمنٹ:

اعجاز احمد (ہیڈ کوچ کم منیجر)، راؤ افتخار انجم (باؤلنگ کوچ)، عبدالمجید (اسسٹنٹ کوچ)، حافظ نعیم الرسول (فزیو تھراپسٹ)، صبور احمد (ٹرینر)، عثمان ہاشمی (اینالسٹ)، عماد حمید (میڈیا منیجر) اور کرنل (ر) عثمان رفعت انوری (سیکورٹی منیجر)۔

شیڈول:

19 جنوری 2020: پاکستان بمقابلہ اسکاٹ لینڈ
22 جنوری 2020: پاکستان بمقابلہ زمباوے
24 جنوری 2020: پاکستان بمقابلہ بنگلہ دیش
9 فروری 2020: فائنل

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk
@therealpcb
@PakistanCricketBoard
@PakistanCricketOfficial
@therealpcb

PCB Headquarters
Gaddafi Stadium
Ferozepur Road, Lahore
Pakistan, PO Box 54000
T: +92 42 3571 7231-4

